

IN - NAHLA

TA'

AGOSTINO LEVANTIN.

GAZZETTA TA' CULL GIMGHA BIEK TGHALLEM U TIDDEFENDI IL POPLU.

Omne tulit punctum qui miscuit utile dulci.

Giebhha zeuġ dac li gharaf hallat il helu ma'l mehtieg.

68.

18 ta' DICEMBRE 1909.

IT-TIENI SENA

FTEHIM.

Hadd ma jista jissieheb ghal ankas minn sena; u jecc ma jgharrafx lili, b'il mictub, ghallankas hmistax kabel, li ma fi hsiebux ijgedded, inghoddu bhala 'msieheb gha's-sena ta' uara. Il hlas, b'il kuddiem, hu: ghal ta'l Belt, ta'l Furjana u ta' Ta's-Sliema hames xelini f'is-sena u jista jsir b'is-itt xhur jeū b'it-tliet xhur; l-ohrajn ijhallu, barra minn dan, il posta ucoll. Cull min jissieheb issa jiehu l-euuel sena b'xejn; min ijsiehu jsehu "Mahbub ta' Gesu" b'xejn. In-"Nahla" u il "Mahbub ta' Gesu" jinbighu ghand il Fotografu VELLA u ghand is-Sur GANNI CRITIEN, it-tnejn fi Strada Rjali ta'l Belt, fejn jista jsir il hlas ta'l gazzetta ucoll. L-ittri ghandhom jinbaghtu colha f'Ta's-Sliema, 12, Str: S. Vincenzo.

L-Esecuttiv.

Pipì. (hiereg m'il Cunsill iiparla ma' Totò) X'discors ghamel, balleç, il Contin Caruana-Gatto contra il-ligi ta' larmi, hej! Cullhadd ha gost jisimghu jithaddet; u cull ma kal shih u fih x'tomghod.... Chif ma gharafx fejn jati rasu is-Segretarju!... B'il hakk it-tnejn ta'l Esecuttiv ghažluhom?...

Totò. Iva, u daluakt incunu nafu min huma. Rajt issa b'ghaineje jecc il Cunsilieri hemm fuk humiex ta' gid jeū le? Ma jidhirleç li il Gvern uara li sama dauc it-tahditiet sbih li ghamlu il Cunsilieri collha contra l-Ordinanza ta' l'armi jrid jah-sibha darbtejn jecc m'hux actar kabel jakta iz-żarda uahdu? Dac collu li kalu jigi stampat f'id-Debates u dauna jmorru f'idejn il Ministru; u b'hecc jicun sama ufficjalment iz-zeuġ kniepen. Chiecu il Cunsilieri telku min chien ijjom'm ir riedni lil Gvern f'il ghamil tieghu?...

Pipì. L-Istampa u il Cunsill Popolari...

Totò. Il Ministru ma hu katt sejjer jirriconoxxi l-ghamil ta' l Cunsill Popolari u ghalhecc jaghmilha ta't-trux, bhal ma ma jatix tant pis ghal dac li jghidu il gazzetti billi dauna iz-zeuġ hñej-jeg ma humiex mezz ufficjali. Mela ma'l gazzetti li jcomplu jakdu id-dmir taghhom, ghandna fil Cunsill il vuci ufficjali ta' l Cunsilieri u ghada jcollna il vuci ufficjali ta't-tnejn ta' l Esecuttiv u uara jcollna il corrispondenzi ufficjali; u dauna il hñej-jeg collha ufficjali il Ministru ma jistax ma jatix uiden ghalihom u ghalhecc xi haga ghal gid tinbet sgur jeū ghallankas ma jhal-lix lil Gvern ta'haun jaghmel li jrid u li joghghbu biex jah-karna billi jicun sama u uizen fejn ghandna raguñ...

Pipì. Izda b'dan collu il Gvern, la ghandu il maggioranza, jibka jaghmel li jrid... allavolja issa jicun hemm tnejn fl-Esecuttiv...

Totò. Iva, inghid bhalec... izda chien ijcompli jaghmel li jrid chiecu telku ucoll... mela l-astensjonismu jeū id-dimissjoni ta' l Cunsilieri ma hix rimedju biex inżommu il Gvern li ma jaghmilx li jrid. Biss b'dauna ir-rimedji foloż li tixtiek int issib li m'hux talli il Gvern jista jaghmel deni u hsara chemm ijrid izda li lil Ministru hadd ma jicun jista ufficjalment jurih dana id-deni u jitolbu li ma jhalliehx ijsir; u dana jidhirli li hu dannu uisk'achar minn dac li jista jigrilna meta il Cunsilieri jicunu hemm fuk. Ma'dana zid li issa ghandna tnejn minnhom fl-Esecuttiv u li dauna billi jicunu jafu cull ma il Gvern jicteb lil Ministru jicunu jistghu jibaghtulu ir-ragunijiet cuntrarji u dana nahseb jiena li sejjer jicunilna ta' gid cbir uisk...

Pipì. Jidhirlec?...

Totò. Iva, u nahseb li sejjer jicunilna ta' gid ucoll ghaliex jecc, chif nitma, li iz-zeuġ Cunsilieri ta' l Esecuttiv ijgibu iruiehhom tajjeb il Ministru jintebaħ li f'Malta ghandna nies li jista jitlak f'ideghom it-triegija ta' l pajjis u b'hecc nahseb li it-triek ghal maggioranza tillixxa izjed...

Pipì. Jecc ma jittradixxuniex imhabba f'dauc il mishuta tliet mitt lira...

Totò. Ma nahsebx; l-euuel nett ghaliex illum chif sar il Cunsill Esecuttiv cullhadd jicun jaf jecc dauc it-tnejn humiex jivvotaū ma' l Gvern jeū le; u b'hecc m'hux biss jicollhom il gazzetti uarajhom li jicxfulhom għatlarhom m'il publicu li darb'ohra ma jtellagghomx; izda jicunu kieghdin dejjem taht il fiducja ta' shabhom li meta jaraūhom li hargu m'it-triek id-dritta jatuhom vot ta' sfiducja li biex johorgu ta'irgiel u ma jkanklux il pajjis collu contra taghhom jicollhom jitilku. Barra minn dan jien nirraguna hecc. Uiehed m'it-tnejn jicun sgur is-Sur Cicc Azzopardi la hu il Leader. Issa tahsbu intom li chiecu is-Sur Cicc ried impieg ta' tliet mitt lira f'is-sena jeū m'il fondi segrieti biex ma jisfiducjux il Gvern taghna bhal ma

ghamel fuk l-economiji u ir-riformi, ma chienx jatihomlu b'il kalb collha u jimlielu halku bl-ilma? Is-Sur Cicc ma ha xejn u baka jhambak u jati dali contra il Gvern. Dana x'ijfisser? Xejn hlief li hu galantom u ma jinxtarax chif gieb u lahak. Mela jecc ma inxtarax kabel ghala ghandu jinxara issa b'it-tliet mitt lira li jiehu b'il barca t'Alla collha ta' xoghlu u ta'z-zmien li jitlef m'il professjoni bhal ma jiehduhom il Ministri ta' l-pajjisi ta'd-dinja collha (u jiehu d'isk-actar min-nhom) u bhal ma jiehdohom sa l-ankas Deputy u sa l-ankas Registratur jeff scrivani ta' l-Gvern li hadd ma katt holom li jippretendi minnhom li ghandhom jahdmu ghal pajjis ghal xejn jeff ghal l-unur biss. Ma dana nibka dejjem inghidlec li jecc insibu nies galantomi u ta hila li jridu jahdmu ghal pajjis b'xejn ijcun hafna ahjar.

Pipì. U l-ehor?...

Totò. L-ehor actarx ijcun is-Sur Salv Cachia Zammit li hu il perla ta' l-galantomi u li ilu tant f'il politica u tana tant prova ta' l-onestà u ta' l-hila tieghu li ma nahsibx li haun tiehed biss f'Malta collha chif iddur li ma japprovax il ghažla tieghu.

Pipì. Mela ghala is-Sur Dalli u xi ohrajn ijhambku tant contra l-Esecuttiv u jghidu li dac loc ta't-tradiment.

Totò. Ghidlec ghala diga u zommha dejjem f'rased: BISS GHALIEK HEMM IL MIBEGHDA PERSONALI U GHALIEK JAFU LI DAC IL GHENEB GHALIHOM KARES.

Pipì. Sejjer halli nilhak il-Lanca gha'x sar il hin.

Totò. Sahha hej, arrivederci.



Il Poplu Malti jixtieq jaf:

1. Ghala is-Sanità taghna xi hames snin ilu chienet b'il fors trid tghid li id-deni chien gejj m'il bjar u geghlet tant nies ijhammlu il bir b'tant spejjes cbar u issa telket il bjar biex tūahhal f'il halib ta' l-moghoż?

2. Jecc dina il famusa Sanità bi hsiebhiex ūara li tekred il moghoż collha u il cummerè ta' l-halib titlak il moghoż ghaliex tara li hadet granè biex tūahhal f'hağ'ohra.

3. Jecc l-Avucat ta' l-Curuna b'il ligi il gdida li tūebbel biha fuk l-armi intebaxx li l'in-nies ta'r-raba sejjer ijgeghilhom ijhallu zeuğ taxxi f'is-sena: ūahda fuk il chelb u ohra fuk li-xcubetta biex ghal bżonn jiddetendu irūiehhom billi minn ghajr dauna iz-zeuğ hūejjeg ma jistghux ijghixu u l-actar fl-istraman?



Cull min chien hemm f'il Cunsill f'is-seduta li saret f'it-8 ta' dana ix-xahar ha pjacir meta sama id-discorsi sbih u irragunati li ghamlu il Cunsilieri contra l-Ordinanza ta' l-armi, u l-actar meta instemghu iz-zeuğ discorsi ta't-Tabib Said u dac famus ta' l-Contin Caruana-Gatto, li ūarajh is-Segretarju ma gharafx chif jirrispondu u talab iz-zmien ghal tmien t-ijiem ohra.

Irrid nistaksi jiena lil dauc li jghidu li billi il Cunsilieri jecunu hemm ma jisueu ghal xejn u li il Gvern jaghmel li jrid u li joghgbu, jecc hux ahjar li instemghu f'il Cunsill contra dic l-Ordinanza dauc id-discorsi jeff le. Mela jecc il Cunsilieri ma ghandhomx il magğjoranza, ghandhom id-dritt li jiccriticau u jiccumbattu ufficjalment il ghamil ta' l-Gvern u dana jisua dejjem ghal xi hağa ghaliex il Gvern ūara li jicxfulu il borma jahsibha darbtejn chif ghandu jgib ruhu ma' l-poplu; izda jecc hemm fuk ma jcollu min ijcunfruh hadd jibka ghaddej dritt b'il vot ta' l-

Membri Ufficjali. Arau chif il ligi ta's-sensji ghaddiha meta ma chienx hemm il Cunsilieri hemm fuk. Min jaf chiecu sama it-thakkiek taghhom ghaddihex?



Talbuni biex ingharraf b'il grazzja li kala il Kaddis Gerardu Majella lil ūahda mara billi fejjkilha lil bintha minn marda kalila ūara li talbitu b'il hrara; u dana jiena naghmlu b'il kalb collha.



Nitolbu gha'r-ruh ta' Ester Ebejjer (mitū'elda Busuttil) li mietet ftit ilu ta' tlieta u tlietin sena biss. Halliet ūarajha tarbija ta' tliet snin. Alla jatiha il mistrieħ ta' dejjem.



D'al granet gha'x tiehed resak fuk Canoncu ta' San Paül u ma kalax il carità li talbu ried jahbat ghalih b'is-sicchina. Il guh beda jahchem seūa u il Gvern hemm bżonn li jibda jara x'jaghmel.



Sajjetta fakkgħet go' l-Cnisja ta' l-Mellieħa f'il hin li il Cappillan chien kieghed ijkarben. Minn nies li chien hemm hadd ma għalu xejn izda il bini ta' l-Cnisja hass seūa.



Ahbarijiet ta' Barra.

Fi Franza ix-xita li ghamlet hi kaūūija ūisk, u hemm xi bliet bhal ma hi Boulogne-sur-Mer, li mistghu inghidu li kieghda tghum fl-ilma.

F'il port ta' Giblta' il vapur ingliz *Donegal* babat m'al vapur transatlanticu *Malaga* u lil dana għatlu tant hsara cbira, billi sfondra, li chellu jargħa l-ura u jidhol f'il port.

Il Premju Nobel ta' l-Fisica inkasam bejn Marconi u il Profes-sur Braun ta' Strasburgu; dac ta' l-«Paci» inkasam ucoll bejn Beernaert ta' Belgju u d'Estournelles De Constant, franciz.

Il famus Bleriot, dac il franciz, li chellu il hila bl-areoplan ijghaddi minn Franza ghal l-Inghilterra ūaka f'Costantinopoli minn fuk l-areoplan u rağğa seūa.

Lord Asquith, il cap ta' l-Liberali inglizi, ghamel taħdita kaūūija fl-Albert Hall li fiha fissar chif is-setgha li ghandha il Camra ta' l-Lordi li ma thallix ijghaddi il bilanè ta' l-flus li ivvotat il Camra ta' l-Comuni hu attacc contra is-setgha ta' l-poplu, ghaliex f'in-nefka ta' l-flus lil dana ma ghandu jindahallu hadd; u fissrihom ucoll li il Lordi ma jridux li jghaddi dac il bilanè ghaliex sejjer johlok taxxi li f'loc li jagħfsu fuk spallejn il fkir jagħfsu fuk l-artijiet u ir-renti cbar li ghandhom il Lordi ta' l-Inghilterra. Kal ucoll li ma jokghodx quiet kabel ma in-nefka ta' l-flus ma jcun jista jindahal fiha hadd hlief il membri ta' l-Camra ta' l-Comuni li tirrappresenta il poplu. Dana id-discors intghogħob hafna u jifhmu li fl-elezzjonijiet li gejjin jergghu jitolghu il Liberali. F'is-sala chien hemm biex jisimghuh ghaxar t-elef ruh u applauduh ūisk.

Il vapur franciz Jean Martell hu u sejjer Napli hacmu baħar kaūūi hafna li l-eūuel hadlu it-tmun u imbagħad habbtu fuk l-iscolji t-Iscja. In-nies salvaū.

F'il gasometru li xpacca f'Amburgu bakghu mejjtin ham-sa u ghoxrin u xi tlietin feruti u il hsara li saret f'il bini hi cbira ūisk.

Is-Sultan Leopoldu ta' Belgju kiegħed ijmūt, u għamlulu il griżma ta' l morda kabel l-operazzjoni li għandu bżonn.

Il barbier Tommasu Hayes ilu jagħmel il-lehja, għal għaxar snin sħaħ, lil miljunarju Rockefeller, l-actar bniedem għani li hañ u f'id-dinja u li jsejnhulu is-«Sultan ta' l Pitrolju»; u ta' dana chien jatih ukija cull jum u jibgħatlu il carrozza. Dana il barbier issa hareġ ctieb fuk dana Rockefeller li kiegħed jinħatai.

Dan l-aħħar f'il Camra ta' l Comuni Ingliża għaddiet ligi favur ta' l-Insara Romani Cattolici li għaliha chienu ilhom jithabtu ūisk. Dari il Lord Cancellier ta' l-Inghilterra u il Lord Intendent ta' l-Irlanda ma chienux jistgħu jsiru jecc ma jkunux Protestanti; din tneħħiet. Dari meta chien jilħak sultan ġdid u jiehu il ġurament ta' l fedeltà chien ijgħid fil li ittkarbin chit nifmuh aħna chien *dagħa* u *idolatrija*. Dañ il chelmiet neħħeñhom m'il ġurament u illum is-Sultan jahlef biss li għandu jzomm fl-Inghilterra ir-Reliġjon Protestanta. Dina hi rebħa cbira għal Cattolici li l-Inghilterra u juri li f'id-dañli ta' c-civiltà u ta' l-libertà hi dejjem minn ta' kuddiem.

Fi Clermont Ferrand, fi Franza, is-Sinjura Cenestina, mart l-Imħallef ta' l Korti ta' l Camra ta' l Cummerè, sajjret il crema u f'loc li fiha tefgħet iz-zoccor tefgħet bi sball l-arsenicu li chie-net xtrat biex toktol il ġrieden. L-Imħallef, is-sinjura u bint-hom Gipoulon mietu malli chielu il crema u is-sinjura ta' dsatax il sena u żeuġ tfal zghar actarx ijmutu ucoll.

F'Berlin ġara delitt icreħ ūisk. F'ix-xmara Sprea sabu gisem ta' mara b'rasha, riglejha u dirghajha maktughin, b'zakkha miftuha u b'kalbha imtakkbha bl-icreħ. Sar tiftix cbir m'il Pulizija izda għadhom ma ūaslu imchien billi lankas ma sabu ir-ras f'ix-xmara biex jarañ min chienet. Uegħdu ucoll somma cbira ta' flus lil min jicxef il kattiel izda għadhom ma nifdu imchien.

F'New York ġrat disgrazzja cherha hafna. F'il-lucanda fejn chien alluġġat certu Guttinger, direttur ta' ġurnal u bniedem politicu, cullhadd chien jorkod imbażza billi f'dañc l-inħañi chien sar hafna serk. Dan Guttinger, bi sball, ūara it-teatru dahal f'il camra ta' certu Alun u billi hu trux ma samax u la il chelb jinbañ li chien hemm f'il camra u lankas it-theddidd ta' Alun li hasbu halliel; u għalhecc baka diehel lejn is-sodda. Alun al-lura sparalu, laktu f'kalbu u firxu minn tulu. Lil Alun ar-restaħ izda milli jidher ma għandux tant hñja.

Fi l-Inghilterra għamel riefnu li jūaħħax bi hñara cbira f'il ġzira Man. Il vapur *Ellen Vannin* gie mitfugh fl-art, xpaccat fi tnejn, u ūara għerek b'sebgħa u tlietin mitlufa. Għerek ucoll il vapur *Thistlemore*, li chien sejjer għal Cap, b'hamsa u tlietin ruh mitlufa.

Marija Mallet, coca, ūirtet minn għand huha li miet fl-America erba mija u tmienja u sittin miljun franc (cull miljun ijsarraff erbgħin elf lira tagħna) u b'il hasda li hadet meta tanħa l-aħbar hasa hañin u l-agħda mietet. Il ūirt sejjer jaka fuk kraba f'il bogħod.

F'il Ċappun għamlet burraxca kaññija hafna li għarrket frejgata ġappuniża b'in-nies b'collox.

F'Cettinji, belt capitali ta' l Montenegro, iffucilañ hames fiz-zjali talli icconfoffañ contra is-Sultan ta' hemm li hu missier ir-Ragina Elena ta' l Italja.

F'il Germanja, fi sptar ta' l genn, tefgħu f'il caldarun ta' l ichel il velen u 547 ruh geñ ivvelenati. Tnejn mietu u 68 jinsabu hañin.

Fernandeme, ūieħed minn dañc il kalbiena li kiegħdin jitolgħu fl-areoplani biex jistudjañ il vjaġġi fl-arja, oaka f'Nizza minn għoli cbir hafna u sar frac.

Il Cumpannija ta' l cañcañ «Cadbury» għamlet cañza ta' libell contra li *Standard* talli makdar il cañcañ tagħhom u dana il ġurnal ġie iccundannat għal multa ta' tliet habbiet biss.

Da' l ġranet fi Trafalgar Square ta' Londra, il-Liberali għamlu *meeting* cbir hafna contra il Camra ta' l Lordi billi dañna, bla ma għandhom dritt, indaħlu f'in-nefka ta' l flus ta' l pajjis, haġa li għandhom jindaħlu fiha biss il Membri ta' l Camra ta' l Comuni, li tirrappresenta il poplu. Dina il ġuerra bejn il poplu u il-Lordi għejja kalila hafna u ūisk nibza li il Camra ta' l Lordi sejja ittir fl-arja billi il Poplu Ingliż ma tantx ijhalli min jindaħallu u jirfistlu id-drittijiet tiegħu. Il Parlament sejjer jinħall biex jarañ jecc il poplu jridx lil Liberali u il programm tagħhom; u nifhem li jerggħu jitolgħu huma billi il programm tagħhom hu favur ta' l fkar u contra il hafna ġid li għandhom il Lordi.

L-Elettrici li hemm impjegati fl-Opera ta' Parigi, ftit zmien ilu talbu xi zieda f'il paga, izda l-impresarji ma taññilhomx. X'għamlu dañna it-talin? Stenneñ li da' l ġranet intagħtat serata b'il Faust ad unur ta' r-Re Manuel ta' l Portugal biex ijgibuha fejn riedu. Malli niżel is-siparju ūara l-eññel att dañna l-elettrici zammew id-dañl elettricu fuk il pale u heddu lil l-impresarji li jecc ma jatuhomx iz-zieda li talbu jittu il bkija ta' t-teatru u jhallu l'ir-Re u lil cull min chien hemm f'id-dlam. L-impresarji sabu irñieħhom bi spalljeħom ma' l hañt u chellhom iciedu u b'hecc l-elettrici għaddiet tagħhom billi għarrfu jahsbuha tajjeb.

Il vapur Argo għerek f'il Bajja ta' Talamook u erbatax ir-ruh bakgħu mitlufa.

Ciclun kaññi habat fuk ix-xtut ta' l Portugall u għamel hñara cbira ūisk. Dghajjsa ta' s-sajt marret fl-art f'Santa Marija Pico u il ghoxrin ruh li chellha fukha għerku collha.

Fi l-Svizzera, camriera li chienet faddlet xi erba mitt lira m'ix-xogħol tagħha krat f'gazzetta li hemm ġuvni proprietarju ta' lucanda li ried jizzeññeġ ma' ūaħda li għandha xi haġa ta' l flus. Dina thajjret biex minn camriera issir proprietarja, chitbitlu, iltakgħu f'il Belgju biex jixtru il-lucanda bejniethom u biex tēun toghgħob lilha u ingħogħbu. Chif chienu riekdin il ġuvni serkilha il flus u harab. Tistgħu tahsbu chif bakgħet b'halka miftuh dic ix-xebba chit stembħet; izda ūaħħlet f'rasha li għandha tithallas minnu u il vendetta ta' mara hi kalila. Bakgħet għal zmien tñil takra l-avvisi ta' z-zñeġ sa chemm sabet ūieħed l-istess bħal tagħha, gegħlet habiba tictiblu u kaltlu li għandha elf u mitejn lira u chellhom jiltakgħu il Germanja biex jixtru il lucanda. Izda baka b'halku miftuh il ġuvni meta f'loc li ra l'ix-xebba l-oħra li għal taparsi riedet tizzeññeġ sab lil camriera li chien dahak biha u m'hux ūieħidha, izda b'il pulizija magħha li arrestatu u issa jinsab arrestat biex ijhallas il-laham ta' l kerk tiegħu.

L-Arciskof Amette ta' Parigi hareġ pastorali contra il hafna cotba hñiena li kiegħdin jitolku f'idejn it-tfal fl-ischejjet ta' Franza. Xi professuri milli chitbu dañc il cotba harreħ għa'd-danni u talbu is-somma ta' erba mit lira cull ūieħed biex jiciedu il cañza. X'għarucaña!



Boghod minn Malta.

(*Jissocta minn numru ta' kabel.*)

Il vapur-ta' l-art fi Franza jkum xi 18 il centesmu f' il *prima classi*, 12 f' *is-seconda* u 8 f' *it-terza* cull mil. B'hecc meta tcun taf chemm il mil hemm boghod minn belt ghal ohra tcun taf bejn tiehed u iehor x'ghandec tonfok. F'il vaguni tista tpejjep jecc ma jkunx hemm xi hadd li ma jitol-boex li ma tpejjipx; f'bosta vapuri-ta' l-art hemm vaguni apposta ghal da'ce li jpejjpu. It-treni *express* jggru minn 35 sa 45 mil f' is-siegha; l-ohrajn xi in-nofs biss.

Ghal min ma ivvjaggax tisk je' katt ma ivvjaggax l-Agenzija ta' Thomas Cook li hemm fi Strada Rjali, kuddiem it-Teatru, tisnielu tisk; u tisna ucoll ghal min ivvjaggax hafna billi tista tnakkaslec hafna tahbit u csir-ir-ras fi h'uejje' li biex takdihom jiehdulec hafna zmien u xi dakkiet taktiegh il kalb ucoll. Ma' dana irrid in'zid li fl-ufic'ju ta' Cook ta' l-Belt taghna hemm bhala impjegati ze'ug' zghazah tant d'bulin u educati li tiehu gost tassew' titchellem maghhom u li huma dejjem imhejjijn biex jifthulec ghajneje u jakduc f' dac collu li jista jisnielec biex tivvjaggax b'irhis u bla tahbit. Mela kabel tfas-slu minn rascom xejn morru ghandhom u halluhom ijfehmucum huma. Ta' dana ma thallsu xejn u ma tintrabtux izda jista jkunilcom ta' gid cbir bhal ma chien ghaliex.

Meta tridu tmorru Franza kabel ma tiehdu biljett ma' vupur franciz, u l-actar jecc ma tcunux imghagglin hafna biex titilku, staksu ghand Cook jecc ijcunx hemm gejj xi vapur ta' *City-Line* ghaliex m'hux biss tonfku hafna ankas f' il passagg' izda issibu irniehcom hafna ahjar tant fl-ichel chemm ucoll f' il cumdità u fl-indafa ta' abbord. Barra minn dana billi il vapuri ta' s-*City* huma collha cbar term li tahseb li kieghed fuk belt, meta il bahar jahkar f' il Golf ta' Ljun ma jkaghbarcomx tisk u dana ghandu jati casu hafna cull min il bahar jaghmillu id-deni. Fuk il viaggi *circolari* ma bi hsib-nix nitchellem biex ma intautalx, biss min ijrid jaf xi haga fukhom Cook ijfehmucolox u ahjar minni. Ghalhecc sejjer biex nibda ftit ftit niddescrivilcom il bliet u il huejje' sbih li rajt b'it-tama li tiehdu pjacir.

MARSILJA.

Din hi it-tieni belt ta' Franza ghal cobor, ghal cummerè u gha'n-nies li fiha li jlahhku in-nofs miljun. Il bidu taghha chien xi sitt mitt sena kabel Cristu u sejjhulha *Massilja*. Il Massiljani cotru u chibru f' is-setgha u billi chellom taht idejhom tiehed m'il isbah portijet ta' Mediterran saru f'kasisir zmien, ahda m'il akua gnus ta' fuk il bahar. Thabbu hafna ma'r-Rumani. Izda xi hamsin sena kabel Cristu ukghu b' il belt Marsilja b'collox taht idejn Gulju Cesari. Tacitu, il cbir storicu ruman, ijgharrafna li f' dac iz-zmien Marsilja chienet ga imxiet hafna f' it-taghlim u li chellha hafna tempji sbih ghal l-allat billi dina il belt chienet ghadha imdallma m' il kerk ta' l-Paganesmu.

It-tiemmin nistrani gie imxerred f' Marsilja minn San Vitorju f' it-tielet seclu; izda hemm min ijrid ijghid li l-eu'el tiehed li dahhal hemm hecc it-taghlim ta' Cristu chien San Lazru hu il Madalena. Meta ukua l-Imperu Ruman, Marsilja ghad-diet taht il hacma ta' l-Visigoti u ta' Franchi u ukua ta' s-Saracini li harbtuha. F' is-seclu ghaxra regghet refhet rasha taht il hacma ta' l-Visconti ta' Marsilja. Fl-1218 helset minn taht idejhom izda ukua ukghet taht il madmad ta' Carlu t'Angio. Fl-1481 inghakdet ma' Franza izda zammet il privileggi taghha, li ge' lilha imnehhija fl-1660 m' is-Sultan ta' Franza Luigi Erbatax. Fl-1720-21 il pesta hacmet fuka bl-icreh.

(*Jissocta.*)



Il Malti ghal Maltin.

(*Jissocta minn numru ta' kabel.*)

« Bufula chiel nemusa, **farfar** guienhu u beda jghanni. » X'ijfisser dan il proverbju? Meta tiehed gha' x' jara sold f' idu jibda jaghmel hafna fanfarunati biex imbaghad jarga jaka ghal habba ta' s-Sultan bhal kabel.

Farru—atomu, farca; il kamh mithun ohxon.

Farlu—munita antica li ma tingharafx x' inhi « Sibb farlu f' tokba. »

L-antichi chienu jghidu « it-tnax **fattam** » igifieri ma't-tnax il xahar ghandec toftom u ma traddax izjed ghaliex il halib ma jibkax tajjeb.

Meta tiehed jibda jakla minn zniedu inghidulu: « X'inti **tfattar** »—Xi tfisser? M'hux jaghmel il ftajjar izda jinterpreta scond il fehma tieghu; ghaliex **tfattar** tfisser tinterpreta. Inghidu ucoll: « il fomm **jiftar** il kalb » igifieri meta tiehed jitchellem tara x'ghandu f' kalbu.

Fatra tfisser ucoll ticser is-sauma biex tiecol; u minn haun gejjja **ftira** ghaliex chien ijcun l-ichel li bih l-antichi chienu joftru.

« Dic il mara **faxxa** »—hoxna hafna donna zenbil.

Fdeuxa—sponza. Semmeu hecc il ghagin ghaliex meta jsir ijcun donnu sponza. Missierijietna chienu jghidu « Il karib ma' l karib bhal fdeux ma' l halib, » igifieri li il kraba jmorru tajjeb ma xulxin bhal ma huma tajjbin hafna il fdeux im-sajjra b' il halib.

Fiddien—art li fiha hafna hamrija u ghalhecc ghammiela tisk. L-oksma ta' l Gran Mastru chienu jghidulhom il « **Fiddien**; » u hemm il proverbju li jghid: « m' il **fiddien** il kamh johrag' b' il **chejjel**, u il koton johrog' b' il **uezzien**. » (*chejjel* dac li jchejjel; *uezzien*—pizatur.)

« Il hua' beda **jiffelles** » johrog' l-inuar. Minn haun **feles** ta' l ghuda.

Fell—dell hazin. « Cull fejn ijmur ijgib il **fell**. » Dac li ahna inghidu **dellu** hazin actarx ijmistu « **fellu** » hazin.

Fellec—ma izzommx it-tmun sod je' il mohriet dritt u id-dghajja je' il mohriet jibdg'hu jixxenglu issa l-haun u issa l-hemm; ma tahdimx sod.

Felk—il hadid li fih chienu jorbtu sakajn l-irsiera. « Min ijhobb is-serk; ijsib sakajh f' il felk. »

Tifni—tindebolixxi. « Il ghali fnieni. » « Mifni b' id-deni. » « Inhossni fieni »—debboli.

Tifreh—taghmel il frott.

Tierken—tha'ud in-nar; **ferkun** dac li jha'udu in-nar bih.

Ferfur—il cabo'ci meta ma tagh'kadx se'ua, ghaliex thalli il uerak **ijferfer** ma'r-rieh.

Ferfura—bandalora.

Tierkex—tobrox l-art bhal ma jaghmlu it-tigieg je' iz-zu'emel.

Tiernah—tkabbad in-nar ka'ui. Sibniha ucoll **tfernak**.

Ferghun—xitan. « Dan x'ferghun hu?! » « Beda jferghen chemm jiflah »—jidghi. « Jokghod ghal ftit u imbaghad jibda jjerzak xi tferghina » xi zelka.

F' il proverbju insibu « Alla **fettiechi**—xi tfisser? **Tiftah** b' il malti antic **tipprovdi**; mela **fettiechi**—li jipprovdi. Inghidu ucoll « Alla jagh'lak bieb u jiftah mija » igifieri meta tifle' xi post **jipprovdi** il hobz minn band'ohra.

(*Jissocta.*)



Gha'n - Nisa.

Meta taghmlu xi darba xi pastizz ta' laham u jinharkilcom f' il uiecc la ticconfondux. Oborxu il hrak bi ftit grazzja u ūara li thabbtu abjad jeŭ tnejn ta' bajd għaduh bih seŭŭa u erggħu daħħluh f' il forn sa jħmar u taraŭ chif meta iġġibuh fuk il mejda hadd ma jinduna xi ġralcom.

Fi-Aŭstrija harget ligi li biha in-nisa jistgħu m'hux biss jidhlu fi-Università biex jagħmlu il cors ta' Medicina iżda jistgħu ucoll jilħku Professuri jeŭ Assistenti.

Jecc tcun imbuccajt xi rieħ kaŭŭi u trid tehles minnu malajr għejn ruħec billi tiecoll frott imgholli, hut frisc u billi tix-rob f' il għodu u kabel l-ichel ilma shun.

Jecc ma tridux li jħmar imnieħircom u uiecccom ma jintelix b'daŭc il hafna ticchi suŭed la tilbsux velu.

Il curuna li tilbes f' rasha ir-Regina Gulielmina ta' Olanda tkum mija u ghoxrin el lira imħabba f' il hafna haġar prez-zjus li fiha.

Meta jcollcom xi ugiegh kaŭŭi fuk l-istoncu tagħhom jeŭ tcunu ħaddtu xi rieħ f'sidircom itŭ flanelła f'erbgha, għad-suha ġo' l mishun, aghsruha, itfghu fukha cuccarina spirtu ta't-termentina u kieghduha fuk fejn hemm l-ugiegh u taraŭ chif jerħilcom malajr. Jecc ijcollcom ugiegh ta' ras ippruvaŭ taghmlu l-istess haġa fuk il cozz ta' għonkcom.

Meta timxu f'it-tajn u jicċapsulcom id-djul ta'd-dublett katt tftitxu li tneħħu malajr għaliex jidhol actar il geŭŭa u jkun agh-ar. Halluh jinxet seŭŭa u farfuh bi xcupilja; jecc jibkgħu jidhru it-tbajja aħsluhom bi sponza imxarrba fi ftit spirtu u taraŭ chif ijmorru.

Meta tghaddu il harir kejsu li dejjem tagħmlu carta strazza fuk il-lisba biex ma ixxaŭtuhix.

Għal nhar ta' ġimgha ippruvaŭ dana il past u taraŭ chif toħorġu cuntenti. Għallu ir-ross f' il ħalib sa jsir seŭŭa; ħalltu miegħu il-laħam ta' l hut ġa imsajjar, zeŭġ bajdiet imħabta tajjeb u mimli zeŭġ imgharef butir. Žid ftit melħ u bżar u itfa collox ġo dixx ūara li tcun dlictu tajjeb b' il butir. Roxx f' il uiecc ftit frac ta' l hobz u itfa ftit bcejjeċ ta' l butir oħra u aħmi sa jħmar seŭŭa.

Dan hu past m'hux biss tajjeb hafna iżda sustanzjus ŭisk ucoll.

Biex tcunu tafu jecc bajda hix frisca jeŭ le aghmlu hecc: Imleŭ tazza bl'ilma u hollu fiha ftit melħ seŭŭa. Itfghu il bajda f' it-tazza u jecc tcun frisca tibka minduda f' kiegh it-tazza. Jecc ma tcunx frisca tibda tintrafa il fuk minn naħha čatta tagħha sa chemm tkum b' il ŭiekfa jecc ijcollha ma' x-xaħar žmien.

Jecc ijcolloc żarbun iġżakżak u ma tridux, aghmel ftit zejt ir-riġnu seŭŭa fi platt u għaŭŭem fih il kieghan għal ġurnata shieħa u tara chif ma jibkax iġżakżak.

Biex tnaddaf seŭŭa l-isponoz u jibkgħulec rotoħ aghmel hecc: Hcll ftit acidu tartaricu f' il mishun u aħsilhom tajjeb fih; lah-laħhom ūara tajjeb fl-ilma chiesah. Jecc ma tiddubbax acidu tartaricu aghmel f' locu il kares ta' l-lumi.

LUCIJA LEVANZIN INGLOTT.



TLAKKII.

L-oghla muntanja ta' d-dinja tlaħħak hames mili u nofs u l-actar fond ta' l baħar li jaħu bih hu ta' sitt mili.

Il pajjis li għandu l'izghar armata f' id-dinja għal cobor tiegħu huma l-Istati Uniti ta' l America billi għandom suldat ŭieħed biss għal cull ghoxrin mil qūadrat.

F'Welzen, f'Luneberg, hemm ligi li meta ir-ragel ma jidholx id-dar sa' l ħdax ta' b' il-lejl jehel nofs lira multa, li tinkasam hames xelini lil martu li tinur tirrappurtah u hames xelini lill Gvern.

Fi Franża t-lsfe hemm belt žġhira li jisimha Saint Martin. Il membri ta' l municipju ta' din il belt huma collha ta' familja ŭaħda u collha jġibu il cunjom ta' Guigo.

Scond il calclu li għamel ŭieħed għaref franciż bniedem li jghix hamsin sena jkun rakad fihom xi sitt t-elef ġurnata, mexa xi tmien mija, ixxala xi erba t-elef; ħela fl-ichel xi elf u hames mija, marad fihom għal xi hames mija, chiel fihom xi sbatax il elf libbra hobz, xi sittax il elf libbra laħam, xi hames t-elef libbra bejn ħaxix, bajd, hut u xi ħtejjeg oħra u xorob fihom ma dūr is-seba t-elef gallun, bejn ilma, imbit, birra jeŭ xorb ieħor.

F' Lisbona, belt capitali ta' l Portugall, ma ilux mietet certa Susanna O'Hagan li chienet ilha seftura ma' familja ŭaħda għal sebgha u disghin sena u li bakghet thit bla nuččali sa' l aħħar.

F' il « British Medical Journal » krajna li fl-America, fl-aħhar tliet snin, b' il-logħob ta' l foot-ball bakghu mejjin mija u tliettax il ŭieħed u bakghu immancati elf, tliet mija, sebgha u sebghin.

L-actar tank ta' l gass li haŭn f' id-dinja hu actarx čac li hemm f' il Broadford Road Gasworks ta' Manchester. Dana jasa ma' l għaxar miljuni piedi cubi ta' gass, u l-azzar li hu magħmul minnu jżen tliet t-elef u hames mitt tunellata; il ħadid li jitle u jinzel miegħu hu għoli 168 piedi.

Meta jahrab xi žiemel katt la tilkghu minn kuddiem jeŭ m' il genb, iżda ibka iġri ŭarajh sa takbad ir-riedni u b' hecc tcun tista b' il ftit il ftit, iżommu.

L-actar tank ta' l ilma (reservoir) li haŭn f' id-dinja hu čac li hemm f' Honor Oak, ftit bogħod minn Londra, biex jatiħa meta jkun hemm bżonn l-ilma. Dana jasa sitta u hamsin u nofs miljun galluni ilma; dan hu imghotti u jgħatti ŭieħed u ghoxrin acre art.

L-actar pajjis li fih jinhela faham hu l-Inghilterra billi fih jinhela id-doppju ta' pajjisi oħra.

L-iljunfant jahdem minn mindu jcollu tnax il sena sa jlaħħak tmienin u jgorr tliet tunullati bħalli chiecu xejn.

Xi dakkiet meta sajjetta taħbat fuk siġra tagħmilha lakx li jtir f' il bogħod. Tafu il għala? Għaliex is-sajetta b' is-shana tagħha tbiddel malajr l-ilma li jkun fiha is-siġra fi fūr u dana jtertak iz-zuc f' elf bičča billi ma jsibx ŭisa b' iz-zejjed fejn jokghod.

F' iz-żraben barra minn Malta, miexi ŭžu ġdid li meta jit-katta il kiegh jeŭ it-taccun ŭieħed jista jixtrihom m' il ħanut u jūaħħalhom hu bla tbatija ta' xejn.

L-actar kabar li kam flus f'id-dinja hu dac li sar ghal Maumettu f'il Mecca. Id-djamanti u il hagar prezzjus biss li jicsuh jikumu ma'z-zeug miljuni liri sterlini.

F'Redcar, fl-Inghilterra, hemm *life-boat* (igifieri dghajjsa biex issalva lil min ijcun kieghed jeghrek) li hi l-actar uahda kadima li haun f'id-dinja billi ilha tahdem ghal erbgha u sittin sena li fihom salvat ghal hames mitt ruh.

L-acbar tieka li hemm fl-Inghilterra u actarx f'id-dinja collha hi dic li saret f'il Catidral ta' Liverpool li hi 67 pied gholja u 83 uiesgha.

Is-Socjeta' ingliza li hemm f'Londra biex ixxerred il Bibbja, kassmet ma'd-dinja f'sena xi mitejn tunellata cotba makluba f'xi mija u tliet inlsien.

Tigiega tbid f'hajjitha collha minn tliet mija sa hames mitt bajda, u l-ahjar zmien li fih tbid l-actar hu meta ijcollha tliet snin.

Ghendus inbiegh fl-Inghilterra b'1,575 lira biex jnisslu minnu f'ir-Republica Argentina.

Bastiment ta' l-guerra illum ijdum ijservi ghal hmistax il sena biss; dari chien ijservi ghal disghin jeu mitt sena kabel jis-cartaüh.

Min ijjid jircheb il bicycle ghal zmien tül jeu ghal xi tigrija ma ghandux jecol laham izda frott u halib biss.

F'Dornbirn hemm sptar gha'x-xjuh bhal Imghieret taghna. Ftit ilu ragel ta' tmienin u mara ta' tnejn u sebghin sena li chieniu migbura f'dana l-isptar riedu jizzeuügu u billi ma halleu homx harbu fl-imchien u izzeuügu. Uara tmien t-ijiem regghu marru jitolbuhom li jdahhluhom m'il gdid fl-isptar ghaliex chieniu nefku f'ix-xalar sa l-ahhar sold li chellhom.

Il Cafiri li jahdmu f'il minieri ta' Kimberley ta' Africa t'Isfel jisirku ma' tul is-sena ma' l mitejn u hamsin elf lira djamanti biex jbieghuhom b'il mohbi.



CRONOLOGIJA TA' MALTA.

DICEMBRU.

- 20—1501. Lahak Iskof Fra Anton Corsetto.
- 21—1581. Miet il Gran Mastru La Cassiere, f'Ruma.
- 22—1799. Taktigha kaüüija bejn Maltin u Franciži.
- 23—1797. Giet iconsagrata il Cnisja ta' l Assunta ta' Hal Lija.
- 24—1789. Hargu it-tisüijiet ghamel il Gran Mastru Rohan f'is-Sanita.
- 25—1798. Tixüixa kaüüija contra il Franciži.
- 26—1498. Is-Sultan Ferdinandu gedded il privileggi ta' l Maltin.



L-« ENGLISH AND ITALIAN SCHOOL » hi uahda m'il ahjar li hemm go'1 Belt ghal min ijjid ijghallem l-uliedu seüüa biex jidhlu il Liceo, it-Tarznar jeü is-Siminarju. F'dina l-iscola jghallmu il bravi Sacerdoti Gaüci, Darmanin u Psaila-Cumbo li m'hux biss huma intelligenti hafna izda huma ucoll imharrgin fl-ahjar schejjel u ghalhecc jafu jakdu dmirhom tajieb.

Missierijiet, mela ibaghtuhom hemm u ma jibdielcomx.

IS-SAHAR FALZUN.

(Jissocla minn numru ta' kabel.)

Imghaüem f'daüna il hsiebijiet collha Hamid beda riesak lejn il Mosta gmielu. Ghadda minn kuddiem dic il cnisja zghira li hemm mibnija go' hofra cbira f'il hajt, imkaddsa lil San Paül, l-eüel eremita. Dina il cnisja hi uahda m'il ekdem li ghandna f'pajjisna u jghidu li f'il cmajra li hemm mibnija tarajha ghammru xi eremiti li chieniu hatru dac il-loc imüar. rab biex jistghu jkattghu hajjithom f'it-talb u f'il kdusija. Fuk üiehed minn daüna l-eremiti bakghet niezla, minn fomm ghal iehor, dina il grajja, igifieri li, n zmien ilu hafna, xi nies m'il Mosta chieniu taü irüieghom ghal haüen u dlone chieniu jfittxu dac il üied imüarrab biex jistru dnubiethom. Dac l-eremita intebaü u chien ta' cull darba jcanfarhom u jfaccarhom f'il killa t'Alla. Fl-ahhar xebbagghom sa imniehirhom u inghakdu kakotxa biex jaraü chif ijgherrxuh mian hemm u jehilsu minnu. X'sefsfilhom brejbes? Billi f'il ghar fejn tinsab dina il cnisja li semmejna hemm nixxigha ta' ilma safi u li minnha chien jixrob l-eremita (u li jghidu li meta haslu xi trabi morda fih fikku minnufih), üebblu mara haüina biex tmur tahsel xi hüejjeg hemm u li üara ghandha tükakagghom fl-art. Jec l-eremita johrogh minn camartu biex ijghinha tigborhom, din chienet mistehma li ghandha tibda tüerzak u tghid li l-eremita nibixha; jec ma johrogh ijghidu li chien ta' kalb haüina, li ma jhobbx jati dakka t'id lil ghajru, u jaghmlu dac li chieniu ippinzillaü f'mohhhom. Hecc gara; meta dic il mara üakkghet il hüejjeg fl-art, dac il kaddis eremita haregh biex ijghinha tigborhom, izda baka miblah fih in-nifsu x'hin semaggha tüerzak b'gargi ta' cerna u x'hin beda jara hie-rga minn taht il harrub nemmelija ta' Mostin, irgiel u nisa, juaddbulu il gebel. Fehem malajr x'chientet il biüca u telak jigrü chemm jiflah l-isfel biex jahrab minnhom. Igrü u gib min jigrü izda ghal xejn ghaliex daüc il friegghen ta' Mostin bakghu niezlin jigrü üarajh, juaddbulu bla üeda il gebel ghad li ma laktuhx seüüa bl-ebda uahda minnhom. Fl-ahhar üasal f'xatt il bahar u haü il Mostin imleü zakkhom b'il ferh ghaliex billi hasbu li ma chellux fejn jista jigrü actar chieniu sejrin jakbdüh taht difrejhom u jtertküh bcejjeg. Izda arralhom, ghaliex dac l-eremita meta ra hecc firex malajr f'üieü il bahar il mantell li chellu fuku; üakkaf il hatar, li chien jistrieü fuku imhabba fi xjuhitu, bhal arblu, tala fuk il mantell u beüueg daks li chiecu chien miexi fuk dghajjsa.

Daüc il Mostin meta raü dac il ghageb ijsir kuddiemhom nidmu m'il ghamil tagghom, inxtehtu gha'r-rocpptejhom u bdeü b'chemm chellhom hila, jitolbuh mahfra u jrahmulu biex jarga jigi l-ura. L-eremita ma tabomx üiden u baka sejjer ghal riehu. Hemm min ijjid ijghid li dac l-eremita kaddis baka sejjer il Kala ta' Ghaüdex fejn katta il bkija ta' hajtu f'ghar hemm u fejn miet maghdud minn cullhadd bhala kaddis u fejn ijghidu li ghamel, sa üara meütu, hafna ghegubijiet. Hemm min ijjid ijghid ucoll li dac l-eremita chien San Corradu u li minn hemm mar f'Notu fi Skallija, fejn miet ta' kaddis. Dac li nafu sgur hu li dic il cnisja zghira dejjem chienet mizmuma bhala uahda m'il eghzeü li ghandha ghal kdumija tagghom* u ghalhecc Hamid meta ghadda minn kuddiemha mil ircopptu, ghedüed talba u sallab gbinu; u ftacar li zeügh iljeli kabel, minn dic l-istess triek chienet ghaddiet Marija

* Akraü fuk dina il cnisja il Patri Pelaüju, il manuscritti li hemm f'il Biblioteca Pubblica ta' l Patri Manduca, l-Abela u Ciantar, il Ferris u ohrajn.

ghaxja fi hdan il Cavalier meta serakha, u ghaddeu ucoll Ambrog u shabu biex marru f'San Paul-ta't-Targa sabuha u hat-fuha m'id-duiefer horox tieghu. Il hsieb li Ambrog chien ghadu jfittxu geghlu jharrec riglej u l-actar billi chellu mitt sena sa jarga jigi fejn Carmena halli ma jhallihex tiehida ma' Fatma billi baza li sata jintebah xi hadd li tinsab hemm mohbija sidu u jinkala xi saram.

Biex ma jifredx il Mosta baka ghaddejj m'ax-xakliba ta' l'Uied, minn hdejn il cnisja ta' l'Isperanza, cnisja ohra ghażiza u kadima uisk u li jghidu li l-euuel darba li chienet mibnija fuk dac il ghar giet icconsagrata minn seba iskfijiet li chienu nizlu f'Malta billi il bastiment li chienu fuku chien mar fl-art u tchisser f'daue l-inhau.* Dina chienet tonda u zghira. Dic li hemm illum imbniet imhabba f'dina il għajja li sejjer in-semmi li jgharrafna biha il Cav: Ferris ** u li għadhom ijssem-muha xi Mostin xjuh ucoll:—

Darba in-nahha ta' l'Benarrat chien hemm bidui kiegħed jahdem f'ir-raba b'martu u b'uliedu, fosthom xbejba. F'dakka uahda rau gejjin għal fukhom xi Toroc biex jakbduhom u jgor-ruhom irsiera. Il bidui u niesu tbellhu b'il biża u telku jigr u b'chemm chellhom hila, katta bla habel, lejn il Mosta. It-Toroc gibdu għal uarajhom bla ma katghu xejn kalbhom. Igri u gib min jigri, jilhegu u b'nifshom maktugh, il bidui u l-ohrajn uaslu il Mosta izda ix-xebba, billi ma felhetx tigr dakshom bakghet l-ura. It-Toroc għamlu għaliha għaliex hi chienet l-aħjar priża u lebbtu chemm felhu għal uarajha. Izda f'dakka uahda Alla ma għamilha: għiebet u għad li it-Toroc fittxeuħa chemm felhu ma sabuħiex u billi stenneu li, imhabba f'il għagħa li kajjmu il bidui u uliedu, il Mostin chienu sejjrin johorgu jahbtu għalihom u jieħdu lilhom irsiera, regghu dauuru denbhom l-ura infoscati f'demmhom għaliex tilfu dic ix-xbejba maltija minn taht idejhom

Tafu xejn fejn stahbiet? F'il għar li chien hemm taht il cnisja il kadima u li chien micsi b'it-torsin-il-bir u għalhecc it-Toroc ma intebhux biha. Chif chienet imbezzgha gozz t'rocna ta' dac il għar, tistenna minn uakt għal liehor li taka taht idejn l-egħdeuħa ta's-Salib, għamlet uieghda li jecc teħlisha b'uiċċ il gid tibni m'il gdid dic il cnisja b'it-talb u hecc għamlet, u tellghet il gdid fuk il kadima li chien hemm kabel. ***

Hamid raga mil ircoptu u sallab gbinu kuddiem din il cnisja u gibed lejn it-Torri Cumbu f'ejn it-Toroc darba telghu u serku is-sabiha għarusa ta' l'Mosta lejliet it-tieg tagħha. U dana gara fl-1526 meta chien Hachem Pietru Falzun, karib Carmena, u gurati Nicol Sagona, Toni Cassar u Pietru De-Brancato, billi il cursar Rajjes Sinan resak il Benarrat b'erba xuieni, nizzel in-nies tieghu, tellagħhom cuti, cuti minn go Uied il Għasel u habat għal Mostin għal għarrieda u barra milli halla mejja garr mieghu f'il jasar ma' l'erba mija.

Meta Hamid ra li heles m'il Mosta u ma iltaka ma' l-ebda saram imghauueg kabad it-triek ta' l'Imdina u hadha actar b'in-nifs billi it-triek hazina u stramana li chien ghadda min-nha chienet bdiet taktagħlu u thaddillu riglej.

* Dana jghidulna Monsinjur Duzina f'il Vista li chien għamel fl-1575.

** Descrizione delle Chiese di Malta e Gozo.

*** Abela u Ciantar.

(fissocla.)

Navza lil daue l-imsiehbin collha li bakghu l-ura f'il hlas għad li bghatna ir-ragel bl-ircevuta chemm il darba li jecc ma jhallisunix sa' l-aħhar ta's-sena nagħmillhom l-ispejjes SGUR.

A. LEVANZIN P.L.

BONI TA' L CONGO 1888.

B'IL PREMJU U L-IMGHAX HANSA F'IL MIJA; li jistghu jittieħdu b'il hlas ta' tant f'ix-xahar. Il premji jittilghu sitt darbiet f'is-sena:— fi Frar, f'April, f'Gunju, f'Auħissu, f'Ottubru u f'Dicembru, u fl-istess hin, sa chemm jitla in-numru tagħcom tibkgħu tieħdu dejjem il hamsa f'il mija imghax. Il premji il cbar huma sitt elef, erba t'elef, eltejn u tmien mitt lira barra minn 138 izghar u 4,000 rimborsi.

Daħna il boni huma sbih hafna għaliex jecc ma tirbaħx premji il capital zghir li toħroġ jibka jizdied bl-imghax u b'hecc tcun kiegħed tagħmel l-aħjar negozju.

Min ijr id jaf xi haġa iżjed ijmur fi Strada Forni, 87 il Belt.

Min għandu xi bolli użati u l-actar ta' Malta biex ijbieghhom jmur għand Barthelemy Pisani, il Belt, Strada Levante No. 150.

It-Tabib Carlu Ferrari halla certifiċat li fih kal li hu ic-cura lil Vincenzu Ferrari li chien ilu GHOXRIN SENA marid b'id-diabete u li għad li ipprova il medicini l-ohra collha katt ma sata jħiek. Fl-aħhar irraccomandalu il

FERMENTIN

u uara li użah għal xi żmien fiek għal collox bla dannu ta' xejn. Dina il prova ma hix jakaħ b'iz-zejjed għalcom biex tibdgħu tuzaħ dina il medicina?

Il Chirurgu-Dentista Alfonsu Urso resak b'id-dar tieghu actar l-isfel f'il Pjazza ta' Raħal Gdid u għalhecc issa jokghod seħħa seħ kuddiem il għajn. Cull min ijttxu għal kliegħ jeħ għa'x-xogħol ta's-sniien barranin, li għalihom hu tant imfahħar, ijsibu uara nofs inhar dejjem id-dar.

Min hu marid bl-ANEMIJA (takar ta'd-demm) u jrid iħfiek f'GHOXRIN ġurnata jieħu

L' ELIXIR TA' S. VINCENS DE PAOLI

Is-Sur G. Muscat uara għaxar snin ugieħ ta' ras kaħui bla ma sata jfejku b'xejn ma't-tielet flixcun għaddielu collox. Is-Sur Rinaldu Perini ucoll fejjak l-ibnu, ma't-tieni flixcun, minn anemia kaħuija. Daħna is-sinjuri ucoll li sejjrin insemmu ippruvaħ fukhom stess jeħ fuk xi hadd ieħor u harġu jiftaħru: Dr: Edward L. Vella; Dr: Paolo Sammut (Sliema); Prof: Dr: C. Sammut; Prof: Dr: G. O. Galea; Farm: C. Arpa; Farm: G. Gili; Prof: Dr: S. Grech; Onor: Dr: A. Pulicino; Dr: L. Albanese; Negte: G. Tagliaferro; G. Sul-tana; Ant: Diacono; Avv: Francesco Cardona u hafna ohrajn.

Jinbigh fl-ispiżzerija ta't-Tabib

FABRIZ BORG.—Il Belt.

267, STRADA REALE.



GHA'N = NERVUSI!

Meta thossoc għajjen, kalbec seħda, nifsec maktugh, bla rkad u bla aptit, tishon għal xejn; meta tara collox icreh, cullhadd jobogħdoc, collox imghauueg f'il haġja u tibchi jeħ tidhak għal xejn b'xejn ijcolloc dic il marda li jsejjħulha

NEVRASTENIJA

u jecc tasseħ hemm medicina li tista tfejjakha jeħ li tagħmillec haf-na gid hi

L=ANTINEVROTICU

TA' L

Prof: DE GIOVANNI

li chiteb l-isbah opra fuk dina il marda, u li giet imfahħra hafna m'il aħjar toħba ta' l'Italja. Timbiegh fi flieħchen għand

l-Ispizzjar ALFREDO CUMBO

ta' kuddiem il Club, ta' Strada Rjali ta' l'Belt.

IPPRUVAUMA! GID TISTA TAGħMEL BISS.

Min ijjid ijdahhal il gas jixtri calamiti jeñ kniepen elettrici u ijjid min ijjahhalhomlu jeñ ijsenihomlu seña u bi prezzijiet helün ijmur ghand **Enrico Calleja**, 43 Sda. Sta. Lucia, il Belt.

Tridu tpejpu sigarretti m'il ahjar u m'il orhos?
Ixtu is-sigarretti "Special" ta' Alfredo Caruana ta' Ta's-Sliema li jimbighu f'il hūienet principali.
F'dauna is-sigarretti hemm l-armi ta' l cunjomijiet.

Min ijcun ijjid jircanta xi hag'a u jrid jitolakha f'idejn seuua b'garanzija talli jcollu bi flus kieghdin l-Anglo Egyptian Bank, u b'il ftehim li sa jumajn uara il bejgh ghandu jatic il flus, li jcinu dahlu f'idejc; u ma dana bi drittijiet l-actar moderati imur ghand

Is-Sur DIOMEDE AZZOPARDI

TA'

STRADA RJALI, Nru: 10^A. IL BELT,

fejn ijsib ucoll ghal bejgh cull xorta ta' mobbli u fajjenzi, g'odda u seconda man, bi prezzijiet irhas tasseu.

Tè Ta Ceylon 'MARAVILLA'

IPPREMJAT B'GHAXAR MIDALJI

TAD-DEHEB

GHAL

KAUUA IT-TOGHMA U IS-SAFA TIEGHU

JINBIEGH 1/6 & 1/8 IR-RATAL

GHAND L'AGENTI F'MALTA



C. CAMILLERI & SONS

50 STR. MERCANTI IL BELT



CAMPIUNI TA DAN IT-TÈ JINTGHATAU B'XEIN.

In-"Nahla" tistampa ruhha fl-Istamperija "EMPIRE PRESS" ta's-Sur Critien fi Strada Magazzini, Nru. 8, il Furjana fejn ijsir ucoll cull xorta ta' xoghol ta' stampa b'ir-rekka collha u bi prezzijiet irhas ferm.